

**DEĊIŻJONI TA' IMPLIMENTAZZJONI TAL-KUMMISSJONI (UE) 2015/1985****tal-4 ta' Novembru 2015****skont l-Artikolu 3(3) tar-Regolament (UE) Nru 528/2012 tal-Parlament Ewropew u tal-Kunsill dwar maktur antivirali tal-karti mxappap bl-aċidu ċitriku****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali <sup>(1)</sup>, u b'mod partikolari l-Artikolu 3(3) tiegħu,

Billi:

- (1) Fit-28 ta' April 2015, il-Belġju talab lill-Kummissjoni tiddeċiedi, skont l-Artikolu 3(3) tar-Regolament (UE) Nru 528/2012, jekk maktur antivirali tal-karti li jkun tqiegħed fis-suq bl-indikazzjoni "joqtol 99,9 % tal-vajrusijiet tal-irjihat u tal-influenza fil-maktur tal-karti" huwiex prodott bijoċidali jew prodott ittrattat u, jekk jitqies li huwa prodott bijoċidali, jekk huwiex parti mill-prodotti tat-tip 1 (tal-iġjene tal-bniedem) jew tat-tip 2 (diżinfettanti u alkaciċi li mhumiex maħsuba għall-applikazzjoni diretta fuq il-bnedmin jew fuq l-annimali).
- (2) Skont it-tagħrif mogħti mill-Belġju, dan il-maktur tal-karti għandu tliet saffi u dak tan-nofs huwa mxappap bl-aċidu ċitriku. Huwa ddikjarat li l-aċidu ċitriku jinżamm b'mod irreversibbli fil-matrici tal-maktur tal-karti u li dan jibqa' fil-prodott matul iċ-ċiklu kollu tal-ħajja tiegħu. Wara li l-maktur tal-karti jintuża, jiġifieri meta l-indewwa mill-ghatis, mis-soghla jew mill-imsiħ tal-immieher tilhaq is-saff tan-nofs, huwa ddikjarat li l-aċidu ċitriku jeqred il-kontenut virali li jkun ingema' fil-maktur tal-karti sabiex jiġi evitat li dan jiġi ttrasferit mal-idejn, sabiex jiġi evitat li l-vajrus jingħadda minn id għall-ohra mal-mess u sabiex jiġi evitat li l-vajrus jingħadda mill-maktur tal-karti għal fuq wiċċ l-oġġetti li jkun mess magħhom.
- (3) Il-maktur tal-karti jissodisfa d-definizzjoni ta' oġġett, kif previst fl-Artikolu 3(2)(c) tar-Regolament (UE) Nru 528/2012.
- (4) Il-maktur tal-karti jissodisfa d-definizzjoni ta' prodott ittrattat, kif previst fl-Artikolu 3(1)(l) tar-Regolament (UE) Nru 528/2012, peress li l-aċidu ċitriku huwa inkorporat fih b'mod intenzjonali, bl-ghan li jeqred il-vajrusijiet u li jillimita l-kontaminazzjoni kroċjata ma' dawn il-vajrusijiet.
- (5) Il-vajrusijiet jissodisfaw id-definizzjoni ta' organizzmu li jagħmel il-hsara, kif previst fl-Artikolu 3(1)(g) tar-Regolament (UE) Nru 528/2012, ladarba jista' jkollhom effett detrimental fuq il-bnedmin.
- (6) Il-qerda, it-tnaffir, l-eliminazzjoni tal-hsara u l-prevenzjoni tal-azzjoni ta' kwalunkwe organizzmu li jagħmel il-hsara, jew inkella l-eżerċitar ta' effett ta' kontroll fuqhom, huma funzjonijiet bijoċidali.
- (7) Għalhekk, huwa essenzjali li jiġi stabbilit jekk il-maktur tal-karti għandux funzjoni bijoċidali primarja jew le, sabiex jiġi ddefinit jekk il-maktur tal-karti huwiex prodott ittrattat jew prodott bijoċidali.
- (8) Id-dikjarazzjoni li ssir fuq l-imbagg u fir-reklamar tal-maktur tal-karti hija "joqtol 99,9 % tal-vajrusijiet tal-irjihat u tal-influenza fil-maktur tal-karti". Bis-saħħa ta' din id-dikjarazzjoni, tingħata prominenza akbar u tingħata l-ewwel importanza lill-funzjoni bijoċidali tal-maktur tal-karti minflok lill-funzjonijiet l-ohra tiegħu (pereżempju l-imsiħ tal-immieher). Għalhekk, il-maktur antivirali tal-karti għandu funzjoni bijoċidali primarja.
- (9) Peress li l-prodotti tat-tip 1 ikopru l-prodotti bijoċidali li jintużaw biex tiġi ddiżinfettata l-gilda jew il-gilda tal-qorriegħa u l-prodotti tat-tip 2 ikopru l-prodotti bijoċidali li jintużaw għal skopijiet usa', fosthom id-diżinfazzjoni ta' wiċċ l-oġġetti, tal-materjali jew tal-arja, l-użu tal-maktur tal-karti iżjed jikkorrispondi mal-prodotti tat-tip 2.
- (10) Il-miżuri previsti f'din id-Deciżjoni huma konformi mal-opinjoni tal-Kumitat Permanenti dwar il-Prodotti Bijoċidali,

<sup>(1)</sup> ĠUL 167, 27.6.2012, p. 1.

ADOTTAT DIN ID-DEĊIŻJONI:

*Artikolu 1*

Maktur antivirali tal-karti mxappap bl-aċidu ċitriku u li jitqiegħed fis-suq bid-dikjarazzjoni “joqtol 99,9 % tal-vajrusijiet tal-irjihat u tal-influenza fil-maktur tal-karti” għandu jitqies bħala prodott bijoċidali f'konformità mal-Artikolu 3(1)(a) tar-Regolament (UE) Nru 528/2012 u għandu jitqies li huwa prodott tat-tip 2, kif iddefinit fl-Anness V ta' dak ir-Regolament.

*Artikolu 2*

Din id-Deciżjoni tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-4 ta' Novembru 2015.

*Għall-Kummissjoni*  
*Il-President*  
Jean-Claude JUNCKER

---